

A Na bale:

❖ Na ivadi ni gata

- Kilai ni manumanu vuku na gata. (dina ga ni sega ni rawa ni vosa). E volsa o Aisea na talanoa ni gata “gata vuka” ka vakatoka me gata katakata (Leviathan se Dragon (Aisea. 14:29; 27:1). Ena Vakatakila, e vakaraitaka o Joni ni gata oya na “gata makawa”, Setani (Vakatakila. 20:2). E vakamatanataki koya vei Ivi o Setani ena gata oya ka tarogi koya ena vuku ni vosa ni Kalou. E guta me sauma na taro oya o Ivi. (Vakatekivu. 3:2-3).
- E qai dolava oqori vei Setani me kaburaka na sore ni kau ni vakatitiqa e lomai Ivi.

❖ Na ka e cakava o Ivi.

- O Setani e solia vei Ivi e dua na ka e sega ni rawa nu tu vua, bula tawa mudu vaka na Kalou (1Tim. 6:15-16; Is. 14:14). E nanuma o Ivi ni ka vinaka ka na rawata. E vakabauta na bula tawa mudu ka me vaka na Kalou.

❖ Na ka e cakava na Kalou.

- “Sa tiko evei ko iko?” “O cei e tukuna ni ko sa luvaiwale?” “Ko sa kana beka mai na kau au a tukuna mo kua ni kania?” “A cava na ka oqo ko sa kitaka?” (Vkvu. 3:9, 11, 13).
- Sau ni taro: rau via ubioa nodrau cala, vakadonui koya vakataki koya, veibeitaki vei ira na tani ... Rogorogo matau beka?
- Rau sa vakila o Atama kei Ivi ni rau sa lasutaki. Rau a vakabauta na lasu. Sa tekivu tawasei rau mai vua na Kalou na nodrau ivalavala ca.

❖ Me vaka ga na veilewai, sa tekivu taro na Kalou me rawa ni kila kina na dina.(dina ga ni sa kila oti tu na ka dina e yaco.

❖ Cava na inaki ni Kalou? Me vakabulai rau tale. E dau gadrevi keda meda dau vakatusa na nodra cala me rawa ni solia mai na veivosoti kei na veivinakati.

B Na kena itinitini:

❖ Veivatonaki kei na yalayala.

- E vatonaki Setani na Kalou ena gata baleta ni o koya e vakavuna na curu mai ni valavala ca (Vakatekivu 3:14). Ka qai cavuta na Kalou na vosa ni yalayala wase vaka tolu na kena parofisai:
 - (1) Na gata kei na yalewa: Ena veimecaki tu ga o Setani kei na Lotu ni Kalou. (Vakatakila 12:17)
 - (2) Kawa ni yalewa kei na kawa ni gata: Era na dau veimecaki tu ga o ira na vakabauta kei na tawa vakabauta, o ira na luveni Kalou kei na luveni tamata. (Vkvu. 6:2)

❖ Gata kei na Kawa ni Yalewa: E vakamavoataki Jisu o Setani ena kauveilatai, ia o Jisu ena qai vakarusai Setani vakadua. (Ro. 16:20; Iperiu. 2:14)

❖ Mate kei na inuinui.

- Dodonu me dua na ka talei na vakasucu gone kei na veisusu, ia sa veisautaka na ivalavala ca. Na gone yalataki ena tadu mai ena cakacaka bibi kei na rarawa.
- Me vaka ni liuliu ni vuvale ya o Atama, sa colata o koya na vua ni nodrau cala. Sa vatonaki na qele ena vukudrau (Vkvu. 3:17), ka sa cudruvi o koya me na lesu tale kina qele ka a lako mai kina. (Vkvu. 3:19).
- Sa na yaco dina na mate, ia e ciqoma o Atama na inuinui bula. E veisautaka na yacai watina mai na Isha (Vkvu. 2:23) kina Ivi (Vkvu. 3:20), na tinai Koya ka na sereki ira mai na ivau ni mate.
- Eda na dau vakavinavinakataka tu ga na Kalou baleta ni sa solia vei keda na bula tawamudu ena Nona vakacaboisoro levu.